

πολλῶν γὰρ ἁμαρτημάτων ἀπαλλάττει, μᾶλλον δὲ πάντων E  
ὅσα διαφθείρει καὶ λυμαίνεται τὸν γάμον.

24. Ἐμπαθὲς ἐν ἀρχῇ καὶ δάκνον, ὦ μακάριε  
Ζεύξιππε, μὴ φοβηθῆς ὡς ἔλκος ἢ ὀδαξησμόν· καίτοι  
καὶ μεθ' ἔλκους ἴσως οὐδὲν [ἢ] δεινὸν ὥσπερ τὰ δένδρα 5  
συμφυῆ γενέσθαι πρὸς γυναῖκα χρηστήν. ἔλκωσις δὲ καὶ  
κνήσεως ἀρχή· μῖξις γὰρ οὐκ ἔστι τῶν μὴ πρὸς ἄλληλα  
πεπονθότων. ταράττει δὲ καὶ μαθήματα παῖδας ἀρχο-  
μένους καὶ φιλοσοφία νέους· ἀλλ' οὔτε τούτοις ἀεὶ παρα-  
μένει τὸ δηκτικὸν οὔτε τοῖς ἐρώσιν, ἀλλ' ὥσπερ ὑγρῶν 10  
πρὸς ἄλληλα συμπεσόντων ποιεῖν τινα δοκεῖ ζέσιν ἐν F  
ἀρχῇ καὶ τάραξιν ὁ Ἔρως, εἶτα χρόνῳ καταστάς καὶ κα-  
θαρθεὶς τὴν βεβαιωτάτην διάθεσιν παρέσχεν. αὕτη γὰρ  
ἔστιν ὡς ἀληθῶς ἢ δι' ὄλων λεγομένη κρᾶσις, ἢ τῶν  
ἐρώντων· <ἢ δὲ τῶν> ἄλλως συμβιούντων ταῖς κατ' 15  
Ἐπίκουρον ἀφαῖς καὶ περιπλοκαῖς ἔοικε, συγκρούσεις  
λαμβάνουσα καὶ ἀποπηδήσεις, ἐνότητα δ' οὐ ποιοῦσα  
τοιαύτην, οἷαν Ἔρως ποιεῖ | γαμικῆς κοινωνίας ἐπιλα- 770  
βόμενος. οὔτε γὰρ ἡδοναὶ μείζονες ἀπ' ἄλλων οὔτε χρεῖαι  
συνεχέστεραι πρὸς ἄλλους οὔτε φιλίας τὸ καλὸν ἐτέρας 20  
ἐνδοξον οὔτω καὶ ζηλωτόν, ὡς

ἔθ' ὁμοφρονέοντε νοήμασιν οἶκον ἔχητον  
ἀνὴρ ἢ δὲ γυνή' (ζ 183).